



2026 சட்டமன்றத் தேர்தலை முன்னிட்டு கழகத் தலைவர் - முதலமைச்சர் அவர்கள் உருவாக்கியுள்ள கழக சட்டமன்றத் தேர்தல் ஒருங்கிணைப்புக்குழுவின் சார்பில், கழக மருத்துவ அணியின் பணிகளை நேற்று முன்தினம் துணை முதல்வர் உதயநிதி ஸ்டாலின் அவர்கள் ஆய்வு செய்தார். கடந்த 3 ஆண்டுகளில் மேற்கொள்ளப்பட்ட கழகப்பணி - மக்கள் பணி - மக்களவைத் தேர்தல் பணி உள்ளிட்டவை குறித்து விரிவாகக் கேட்டறிந்தார். குறிப்பாக, மாநில அளவில் தொடங்கி பல்வேறு நிலைகளில் பணியாற்றி வரும் மருத்துவ அணியின் நிர்வாகிகள் தாங்கள் மேற்கொண்டு வரும் பணிகளை விளக்கிக் கூறினர். மேலும், சட்டமன்றத் தேர்தல் 2026-க்கு இப்போதிலிருந்தே பணிகளைத் தொடங்கி வைக்கும்மென்றும், இந்த ஆலோசனை கூட்டத்தின் வழியாக வலியுறுத்தினார். இக்கூட்டத்தில் குழு உறுப்பினர்கள் அமைச்சர் கே.என்.நேரு, கழக அமைப்புச் செயலாளர் ஆர்.எஸ்.பாரதி மற்றும் கனிமொழி என்.வி.என்.சோமு எம்.பி., நா.எழிலன் நாகநாதன் எம்.எல்.ஏ., எ.வ.வே.கம்பன் மற்றும் மருத்துவ அணி நிர்வாகிகள் கலந்து கொண்டனர்.



கழக மீனவர் அணியின் செயல்பாடுகளை, சட்டமன்றத் தேர்தல் ஒருங்கிணைப்புக்குழுவின் சார்பில் அண்ணா அறிவாலயம் - கலைஞர் அரங்கில் துணை முதல்வர் உதயநிதி ஸ்டாலின் அவர்கள் ஆய்வு செய்தார். இந்த ஆய்வின் போது, மீனவர் அணி, களத்தில் மேற்கொண்டு வரும் கழகப்பணிகள் பற்றி விரிவாகக் கேட்டறிந்தார். குறிப்பாகக் கழக அரசு அமைந்தது முதல் மீனவர் நலனில் அக்கறையுடன் எடுத்து வரும் நடவடிக்கைகளைப் பயனாளிகளிடம் கொண்டு சேர்க்கத் துணை நிற்பது - உறுப்பினர் சேர்க்கை உள்ளிட்டவை குறித்துக் கேட்டறிந்தார். மேலும், மீனவர்கள் வாழுகின்ற பகுதிகளில் கழகப்பணியை திறம்பட மேற்கொண்டு - கழக அரசின் திட்டங்களைப் முழு வீச்சில் கொண்டு சேர்க்க வேண்டும் என்று ஆலோசனைகளை வழங்கினார். இதில் குழு உறுப்பினர்கள் அமைச்சர் கே.என்.நேரு, கழக அமைப்புச் செயலாளர் ஆர்.எஸ்.பாரதி மற்றும் கழக மீனவர் அணி துணைத் தலைவர் கே.பி.சங்கர் எம்.எல்.ஏ., மீனவர் அணி நிர்வாகிகள் கலந்து கொண்டனர்.



கழகத் தலைவர் - முதலமைச்சர் அவர்கள் தலைமையில், தொடர்ந்து வரும் கழகத்தின் தேர்தல் வெற்றிகள், 2026-ஆம் ஆண்டிலும் எதிரொலிக்க வேண்டும் என்கிற அடிப்படையில், தி.மு.க.சட்டமன்றத் தேர்தல் ஒருங்கிணைப்புக்குழு சார்பில் தொடர் ஆய்வுகளை நடத்தி வருகிறோம். இதன் ஒரு பகுதியாக, துணை முதல்வர் உதயநிதி ஸ்டாலின் அவர்கள் - நேற்று முன்தினம் கழக சிறுபான்மையினர் நல உரிமைப் பிரிவைச் சேர்ந்த நிர்வாகிகளைச் சந்தித்து, அவர்களின் பணிகள் பற்றி விரிவாகக் கேட்டறிந்தார். மேலும் சிறுபான்மையினருக்குப் பாதுகாப்பு அரணாகத் திகழும் நம் கழகமும் - கழக அரசும், முன்னெடுத்து வரும் பணிகளைச் சிறுபான்மையின மக்களிடம் கொண்டு சேர்த்து வருவது தொடர்பாக எடுத்துக் கூறினர். சிறுபான்மையின மக்களுடன் கழகம் என்றும் தோளோடு தோள் நிற்கும் எனும் உணர்வோடு பணியாற்றிட அவர்களை வாழ்த்தினார். இதில் குழு உறுப்பினர்கள் அமைச்சர் கே.என்.நேரு, கழக அமைப்புச் செயலாளர் ஆர்.எஸ்.பாரதி மற்றும் கழக சிறுபான்மையினர் நல உரிமைப் பிரிவு நிர்வாகிகள் கலந்து கொண்டனர்.



வேளாண்மை - உழவர் நலத்துறை



கலைஞர் நூற்றாண்டு பூங்கா திறப்பு விழா

மாண்புமிகு தமிழ்நாடு முதலமைச்சர்

திரு. மு.க. ஸ்டாலின் அவர்கள்

பல்வேறு பொழுதுபோக்கு வசதிகள் கொண்ட
கலைஞர் நூற்றாண்டு பூங்காவினைத் திறந்து வைப்பார்கள்.

— முன்னிலை —

திரு. உதயநிதி ஸ்டாலின் அவர்கள்
மாண்புமிகு துணை முதலமைச்சர்

திரு. எம்.ஆர்.கே. பன்னீர்செல்வம் அவர்கள்
மாண்புமிகு வேளாண்மை- உழவர் நலத்துறை அமைச்சர்

— இவ்விழாவில் —

மாண்புமிகு அமைச்சர் பெருமக்கள்,

மாண்புமிகு மேயர், நாடாளுமன்ற, சட்டமன்ற உறுப்பினர்கள், துணை மேயர்,
உள்ளாட்சி அமைப்புகளின் பிரதிநிதிகள், சீர்மிகு பெருமக்கள் பங்கேற்றுச் சிறப்பிப்பார்கள்.

நாள் : 7.10.2024

நேரம் : மாலை 6.00 மணி

இடம் : கதீட்ரல் சாலை,

கோபாலபுரம், சென்னை

செல்வி அபூர்வா, இ.ஆ.ப.,

அரசு முதன்மைச் செயலாளர்
வேளாண்மை - உழவர் நலத்துறை

நா. முருகானந்தம், இ.ஆ.ப.,

தலைமைச் செயலாளர்
தமிழ்நாடு அரசு

அனைவரும் வருக !

செ.ம.ஐ.எ.கி./1024/வரைகலை/2024